

कै. सांडू पाटील शेतकरी मंडळामार्फत सन २०१२-१३ मध्ये चालविलेल्या चारा छावणीचे अनुदान रक्कम रुपये ३,०९,५३५/- विशेष बाब म्हणून अदा करण्यास मंजूरी व निधी उपलब्ध करून देण्याबाबत....

महाराष्ट्र शासन

महसुल व वन विभाग

शासन निर्णय क्रमांक :- एससीवाय-२०१५/प्र.क्र.११०/म-७

मंत्रालय, मुंबई ४०० ०३२.

दिनांक - २६ फेब्रुवारी, २०१९

- संदर्भ :-** १) शासन निर्णय क्रमांक :- एससीवाय-२०१२/प्र.क्र.२८२/म-७,
दिनांक :- २२.०८.२०१२
२) शासन शुध्दीपत्रक क्रमांक:- एससी २०१२/प्र.क्र.२८२/म-७,
दिनांक २३.०८.२०१२
३) उप विभागीय अधिकारी, औरंगाबाद यांचे आदेश जा.क्र. २०१३/
जमा-२/चारा छावणी/कावी, दिनांक:- ०९.०४.२०१३

प्रस्तावना :-

महसुल व वन विभाग, संदर्भाधीन क्र. १ येथील शासन निर्णय दिनांक २२.०८.२०१२ अन्वये राज्यात १२२ तालुक्यांत दुष्काळी परिस्थिती जाहीर करून टंचाई परिस्थितीवर मात करण्यासाठी जनावरांची चारा छावणी उघडण्यास परवानगी देण्यात आली होती. त्यानुसार औरंगाबाद, जिल्ह्यातील भालगांव, तालुका फुलंब्री येथे उप विभागीय, अधिकारी औरंगाबाद यांनी दिनांक ९.४.२०१३ च्या संदर्भाधीन आदेश क्र. ३ अन्वये कै. सांडू पाटील शेतकरी मंडळ, भालगांव विहित अटींवर चारा छावणी उघडण्यास मंजूरी दिली होती. त्यानुसार कै. सांडू पाटील शेतकरी मंडळ, भालगांव यांनी जनावरांची चारा छावणी सुरू करून वेळोवेळी त्याची तपासणी व अहवाल तलाठी यांना सादर केलेला आहे.

महसुल व वन विभागाच्या संदर्भाधीन क्र. २ येथील दिनांक २३ ऑगस्ट, २०१२ च्या शुध्दीपत्रकान्वये चारा छावणीत किमान ५०० जनावरे ठेवण्याची अट प्रकरण परत्वे किमान २५० जनावरे पर्यंत शिथील करण्यात आली होती. कै. सांडू पाटील शेतकरी मंडळ, भालगांव यांच्याकडून सुरू करण्यात आलेल्या चारा छावणीत शासनाच्या अटी व शर्तीनुसार चारा छावणीमध्ये कमीत कमी २५० जनावरे असणे आवश्यक होते. परंतु कै. सांडू पाटील शेतकरी मंडळ, भालगांव यांच्यामार्फत सुरू केलेल्या जनावरांच्या चारा छावणीमध्ये २५० पेक्षा कमी जनावरे असल्यामुळे त्यांना अनुदान अनुज्ञेय नसल्याचे देयक अदा करताना करावयाच्या कार्यवाहीच्या वेळेस तहसिल कार्यालय, फुलंब्री यांनी जिल्हाधिकारी कार्यालय, औरंगाबाद व त्यांच्यामार्फत विभागीय आयुक्त, औरंगाबाद यांना कळविले होते.

कै. सांडू पाटील शेतकरी मंडळ, भालगांव यांनी चालविलेल्या चारा छावणीमध्ये किमान २५० जनावरे नसली तरीही या मंडळाने सदर चारा छावणी ही उप विभागीय अधिकारी यांच्या आदेशानुसार प्रत्यक्ष चालविली आहे. त्यामुळे चारा छावणीमध्ये प्रत्यक्ष असलेल्या जनावरांपोटी देय अनुदान (रुपये ६० मोठे जनावर व रुपये ३० लहान जनावर) देणे आवश्यक असल्याने कै. सांडू पाटील शेतकरी मंडळ, भालगांव, ता. फुलंब्री, जि. औरंगाबाद मंडळास त्यांनी सन २०१२-१३ मध्ये चालविलेल्या चारा छावणीची जिल्हाधिकारी, औरंगाबाद यांनी कळविलेली रुपये ३,०९,५३५/- (अक्षरी रुपये तीन लक्ष नऊ हजार पाचशे पस्तीस) फक्त विशेष बाब म्हणून अदा करण्याची बाब शासनाच्या विचाराधीन होती.

शासन निर्णय :-

कै. सांडू पाटील शेतकरी मंडळ, भालगांव, तालुका फुलंब्री, जिल्हा औरंगाबाद यांनी सन २०१२-१३ मध्ये दिनांक १४.४.२०१३ ते १९.५.२०१३ या कालावधीत चालविलेल्या चारा छावणीचे अनुदान रुपये ३,०९,५३५/- (अक्षरी रुपये तीन लक्ष नऊ हजार पाचशे पस्तीस फक्त) सन २०१८-१९ या आर्थिक वर्षात विशेष बाब म्हणून खर्च करण्यास मान्यता देण्यात येत आहे.

२. उपलब्ध करून देण्यात आलेला निधी याच प्रयोजनासाठी खर्च करावा व ३१ मार्च २०१९ नंतर या निधीचे खर्चाचे लेखे या विभागास उपलब्ध करून द्यावेत.

३. यासाठी येणारा खर्च “२२४५- नैसर्गिक आपत्तीच्या निवारणासाठी सहाय्य-०१ अवर्षण-१०१ अनुग्रह सहाय्य (९१) राज्य आपत्ति प्रतिसाद निधीच्या मानकानुसार खर्च (९१) (०३) जनावरांच्या छावण्यांमध्ये चारा, पाणी, औषध यांचा पुरवठा व छावण्यापर्यंत वाहतुकीचा खर्च (अनिवार्य), ३१, सहायक अनुदाने (वेतनेतर) (२२४५ ००७५) या लेखाशिर्षाखाली खर्ची घालण्यात यावा. सदरहू खर्च २०१८-१९ या वित्तीय वर्षासाठी मंजूर करण्यात आलेल्या अनुदानातुन भागविण्यात यावा.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा सांकेतांक क्रमांक २०१९०२२६१८०४५७९६१९ असा आहे. हा शासन निर्णय डिजीटल स्वाक्षरीने सांक्षकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सु. ह.उमराणीकर)

उपसचिव, महसूल व वन विभाग

प्रति,

१. मा.राज्यपाल यांचे सचिव, राजभवन, मुंबई.

२. मा.मुख्यमंत्री यांचे अपर मुख्य सचिव, मंत्रालय, मुंबई.

३. मा.मुख्य सचिव यांचे उप सचिव, मंत्रालय, मुंबई.
४. सचिव (मदत व पुनर्वसन), महसूल व वन विभाग, मंत्रालय, मुंबई.
५. विभागीय आयुक्त (औरंगाबाद)
६. जिल्हाधिकारी (औरंगाबाद)
७. वित्तीय सल्लागार व सहसचिव, मदत व पुनर्वसन, नवीन प्रशासकीय भवन, मुंबई
८. मा.मंत्री (मदत व पुनर्वसन) यांचे खाजगी सचिव, मंत्रालय, मुंबई.
९. मा. राज्यमंत्री (मदत व पुनर्वसन) यांचे खाजगी सचिव, मंत्रालय, मुंबई.
१०. मदत व पुनर्वसन विभागातील कार्यासन (म-११)
११. निवड नस्ती, म-७